



# नेपाल राजपत्र

श्री ५ को सरकारद्वारा प्रकाशित

खण्ड ५६) काठमाडौं, बैशाख १ गते २०६३ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय  
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

नव वर्ष २०६३ को उपलक्ष्यमा देशवासीका नाममा बक्सेको सन्देश

प्यारा देशवासीहरू,

१. नव वर्ष २०६३ को शुभारम्भमा स्वदेश तथा विदेशमा रहे बसेका सम्पूर्ण नेपालीको सुख, सुस्वास्थ्य र समृद्धिका लागि शुभकामना व्यक्त गर्न पाउँदा हामीलाई खुशी लागेको छ। गत वर्ष नेपाली जनताले देखाएको मुझबुझ र धैर्य, राष्ट्रसेवकहरूले देखाएको कर्तव्यपरायणता तथा सुरक्षा-कर्मीहरूले प्रदर्शन गरेको लगन, साहस र अनुशासनको हामी सहाना गर्न चाहन्छौं।

२. सबै किसिमका अतिवाद प्रजातन्त्रका असङ्गति हुन्, संयम र सहमती मात्रै प्रजातन्त्रका सङ्गति हुन्। मुलुक सामु देखापर्ने सबै चुनौतीहरूको सामना गर्दै भविष्यको रचनामा सामूहिक विवेकको अग्रणी

भूमिका स्वीकार गर्नु प्रजातान्त्रिक शैली हो । इतिहासमा सधैं स्वतन्त्र रहेको नेपालीको आत्मविश्वास र आत्मसम्मान तथा संस्कार र संवेदन-शीलताप्रति सधैं सजग रहेर आपसी संवादबाट समस्याको समाधान गर्नु पर्दछ । यसका लागि सधैं खला राखिएको संवादको बाटोमा आएर बहुदलीय प्रजातान्त्रिक व्यवस्थालाई क्रियाशील तुल्याउने अभिभारा लिन र योगदान दिन हामी सबै दलहरूलाई आव्हान गर्दछौं । २१ औं शताब्दीमा बहुदलीय प्रजातन्त्रको विकल्प छैन । मतदानबाट व्यक्त जनमत नै सत्य हुन्छ । बहु-दलीय प्रजातन्त्रलाई जीवन्त तुल्याउन सबै तहका जनप्रतिनिधि निकायहरूलाई निर्वाचनद्वारा मज्जि बनाउन ठीलो नहोस् भन्ने हाम्रो चाहना छ । हामी दिगो शान्ति र जनताको मताधिकारको पक्षमा छौं । नेपाल अधि-राज्यको संविधानले निर्धारण गरेको लक्ष संवैधानिक प्रक्रियाबाट मात्रै हासिल गर्ने कटिबद्धता प्रजातान्त्रिक मर्यादा हो । यसले शान्ति र प्रजा-तन्त्रमा विश्वास गर्ने सबै दलहरूको भूमिका तथा सहभागिताबाट आम निर्वाचन जस्तो उत्कृष्ट प्रजातान्त्रिक प्रक्रियाद्वारा बहुदलीय प्रजातन्त्रको सार्थक अभ्यास शुरू होस् भन्ने हाम्रो चाहना छ ।

३. अन्तमा, देश र जनताको हितमा दिगो शान्ति र सार्थक प्रजातन्त्र-को लागि भएका प्रयासहरू पूरागर्न नयाँबषे सफल होस्- यही हाम्रो शुभ-कामना छ ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्सबमोजिम,

मो. सु. पशुपतिभक्त महर्जन

श्री ५ महाराजाधिराजका मुख्य प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित। मूल्य रु. ५।-

गो.ह.द.नं. १६।२०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।